

छत्तीसगढ़ शासन
जनसम्पर्क कार्यालय
सरगुजा संभाग-अम्बिकापुर

समाचार

लोकसभा निर्वाचन 2014

सरगुजा लोकसभा सीट के लिए आज से नामांकन लिए जाएंगे

अम्बिकापुर 28 मार्च 2014 / भारत निर्वाचन आयोग द्वारा सरगुजा संसदीय सीट के लिए निर्धारित कार्यक्रम के अनुसार अधिसूचना 29 मार्च को जारी होगी और इसी दिन से अभ्यर्थियों के द्वारा नामांकन पत्र दाखिल किए जा सकेंगे। सरगुजा संसदीय सीट क्रमांक 1 (अनुसूचित जनजाति) हेतु रिटर्निंग अधिकारी सरगुजा कलेक्टर श्रीमती ऋतु सैन होंगी। लोकसभा निर्वाचन से संबंधित नाम निर्देशन पत्र प्रस्तुत करने, संवीक्षा, नाम वापसी तथा चुनाव चिन्ह आबंटन के लिए कलेक्टर का कोर्ट रूम निर्धारित किया गया है।

चुनाव कार्यक्रम

नाम निर्देशन पत्र जमा करने का कार्य 29 मार्च से 5 अप्रैल तक पूर्वाह्न 11 बजे से अपराह्न 3 बजे तक होगा। 7 अप्रैल को नामांकन पत्रों की जांच की जाएगी। 9 अप्रैल तक प्रत्याशी अपना नाम वापस ले सकेंगे। मतदान 24 अप्रैल, गुरुवार को होगा तथा मतगणना का कार्य 16 मई को किया जाएगा।

समाचार क्रमांक 1977 / 2014 -----0-----

समाचार

लोकसभा निर्वाचन 2014

प्लास्टिक निर्मित प्रचार सामग्री जब्त कर निपटान करें-कलेक्टर

अम्बिकापुर 28 मार्च 2014 / कलेक्टर एवं जिला निर्वाचन अधिकारी श्रीमती ऋतु सैन ने पुलिस अधीक्षक सरगुजा, जिला पंचायत के मुख्य कार्यपालन अधिकारी, अपर कलेक्टर, अम्बिकापुर एवं सीतापुर के अनुविभागीय दण्डाधिकारी, तहसीलदार, जोनल अधिकारी, स्थैतिक दल के प्रभारी एवं एमसीएमसी के प्रभारी अधिकारी को निर्वाचन सामग्री के रूप में बैनर, झण्डी अथवा अन्य स्वरूप में कोई सामग्री उपयोग होते पाए जाने पर तत्काल जब्त करते हुए

उनके समुचित निपटान की कार्रवाई सुनिश्चित करने कहा है। उन्होंने बताया है कि 15 मार्च को राजनैतिक दलों से प्रचार सामग्री के रूप में प्लास्टिक के उपयोग के संबंध में विचार विमर्श उपरान्त आम सहमति के आधार पर यह निर्णय लिया गया था कि निर्वाचन में प्रचार सामग्री के रूप में प्लास्टिक के उपयोग को प्रतिबंधित किया जाए। कलेक्टर ने बताया है कि राजनैतिक दलों के निर्णयानुसार लोकसभा निर्वाचन 2014 के दौरान चुनाव सामग्री के रूप में प्लास्टिक की झंडी, बैनर आदि का उपयोग पूर्णतः प्रतिबंधित रहेगा।

समाचार क्रमांक 1978 / 2014

-----0-----